
తేనె తియ్యగ వున్నదీ , మరి 
తేనెటీగలు కుట్టునూ , 
యిష్టమైతే తేనె నీకూ 
కష్టములు లెక్కించకూడదు . ఈ 

గొంతెత్తి పాడంగ గడ్డిలో పురుగులూ , 
వాయించ సాగింది . మిడత ఫిడేలూ , 
అన్ని దిక్కులనుండి వచ్చే సంగీతం 
సరిగమా సనిదపా గమప రిగమాపా . 


బయలుదేరెను వనములోకీ 
ఒక్క రోజున కప్పలూ , 
పోగపోగా వాటికీ 
కానుపించెను పండ్ల చెటూ . 

అడవిలో జీవితము అతి హాయిగా వుండు 
ఉదయమే మేల్కాంచి మధువు గ్రోలగవచ్చు 
పూల పాత్రలలోన పొందుపరచిన తేనె 
నంచుకొని గుటగుటా ఆరగించవచ్చు . 


గాలి వీచెను పూలు వూగెను , పొదల చాటున ముడుచుకొనెనూ , 
చప్పుడాయెను సవసవా , నిక్కబెట్టిన చెవులతోడా , 
చెవుల పిల్లులు జడుసుకొనెనూ , బెదరు నిండిన కనులతోడా . 

పసుపు పచ్చని బాతుపిల్లలూ , 
పురుగును పట్టగ పొంచుండే , 
ముందరి కొండ్గా వాడిమి చూసీ 
తొందర మానీ నిలుచుండే . 


యీకలు యింకా రాలేదనుకో 
యేమైతేనేం కోడిపుంజునే , 
పెద్ద పాము యిది కాదనుకున్నా 
పట్టితి నేనే గెలిచితి నేనే ! 

కానుపించెను కాకిపిల్ల కు 
పైన యెగిరే హెలికాప్టర్ , 
యీగ వచ్చీ నోట పడునని 
యెదురుచూస్తూ నోరు తెరచెను . 


తెలివి . తక్కువ పక్షి పిల్లలు 
కాయకోసం జగడమాడెను , 

అంతలోనేమరల రెండూ 
పోరుమానీ ఆడుకొనెనూ . 


అయ్యో పాపం ,జాలరీ ! 
ఆకలి వేసీ చేపలు పట్టగ 
గాలం వేసెను జాలరీ . 
అతనికిదొరికిన దేమిటి చివరకు ? 
చేప కాదు - అది రొయ్య ! 


అందమై నది పుట్టగొడుగూ 
అదియె యిల్లూ , అదియెగొడుగూ . 

గుర్రం అంటే నేనేనోయ్ 
నాలుగు కాళ్లూ నాకున్నాయ్ 
అతి వేగంగా దౌడు తీసెదను 
ఆకాశంలో పక్షుల వలెనూ . 


ఇయ్యవి కూడా గుర్రాలే 
కానీచాలా చిన్నవిలే 
అందువల్ల నేవాటిని మనమూ 
పొట్టి గుర్రములు అంటామూ. 

బాతుపిల్లలు రెండు వుండెను 
బయలులోనా తిండి దొరికెను 
కత్తి గిత్తీ లేదు. వాటికి 
కాని దానిని పంచుకొనియెను . 

మేమిద్దరమూ - మేకపిల్ల లము 
కొమ్ములు చిన్నవి వచ్చెను చూడుము 
మేమిద్దరమూ అన్నదమ్ములము 
అన్యోన్యంగా ఆడుతువుందుము . 

